



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 29-11-2023



நன்றியின் அடையாளம் இந்தச் சிலை!

அரசு குடும்பத்தில் பிறந்த புத்தர், அடித்தட்டு மக்களைப் பற்றிச் சிந்தித்ததைப் போல இராஜ பரம்பரையில் பிறந்த வி.பி.சிங் இந்தியாவில் ஒடுக்கப்பட்ட மக்களுக்கான ஒளிவிளக்காக விளங்கினார். அத்தகைய சமூகநீதியின் ஒளிவிளக்கம் வி.பி.சிங் அவர்களுக்கு சென்னை கடற்கரை சாலையில் மாநிலக் கல்லூரி வளாகத்தில் கம்பீரச் சிலை வைத்து அபூர்வம் புகழை அடைந்து விட்டார் திராவிட மாடல் ஆட்சியின் முதலமைச்சர் மு. க. ஸ்டாலின் அவர்கள்.

இந்தியாவின் சமூக நீதிக் காவலராம் வி.பி.சிங் அவர்கள் பிறந்தது உத்தரப் பிரதேச மாநிலம். ‘எங்கனது சொந்த மாநிலமான உ.பி.யில் கூட எங்கனது தாத்தாவுக்குச் சிலை வைக்கப்படவில்லை. தமிழ்நாட்டில்தான் முதன்முதலாக அமைகிறது’ என்று வி.பி.சிங் அவர்களின் பேத்தி சொல்லி இருக்கிறார். இதற்கு இணையத் தளத்தில் ‘உதயமாறன்’ என்பவர் பதில் சொல்லி இருக்கிறார்.

“மராட்டியத்தில் பிறந்த அண்ணல் அம்பேத்கர் பெயரைக் கூட அந்த மண்ணில் ஒரு கல்லுரிக்குச் கூட முடியாதிருந்த காலத்தில்தான் கலைஞர் அவர்கள் இங்கே சட்டப் பல்கலைக் கழகத்துக்கு அண்ணல் அம்பேத்கர் பெயரைச் சூட்டினார்” என்று எழுதி இருக்கிறார். இதுதான் சமூகநீதி மண் என்பதற்கான அடையாளம் ஆகும். இந்த மண்ணில்தான் அம்பேத்கர் பெயரையும் துணிச்சலாக வைக்க முடியும். வி.பி.சிங்குக்கும் சிலை அமைக்க முடியும்.

திராவிடர் கழகத் தலைவர் கி. வீரமணி அவர்கள், அன்றைய முதலமைச்சர் தலைவர் கலைஞர் அவர்களிடம், ‘தமிழ்நாட்டில் வி.பி.சிங் அவர்களுக்கு நிரந்தரமான ஒரு நினைவுச் சின்னம் வேண்டும்’ என்று கோரிக்கை வைத்தார். தலைவர் கலைஞர் அவர்களும் அதனை ஏற்றுக்கொண்டார்கள். ஆட்சி மாற்றம் காரணமாக அது நிறைவேற்றவில்லை. தமிழினத் தலைவர் கலைஞர் விட்ட இடத்தில் இருந்து பணிகளைத் தொடங்கி நடத்தி வரும் இரண்டாம் கலைஞராம் மாண்புமிகு முதலமைச்சர் மு. க. ஸ்டாலின் அவர்கள் அதனை மறக்காமல் நிறைவேற்றிக் காட்டிவிட்டார்கள்.

‘இந்த சிலை வைப்பதன் மூலமாக அவருக்கு நாம் காட்ட வேண்டிய நன்றியைக் காட்டுகிறோம்’ என்று மாண்புமிகு முதலமைச்சர் சொன்ன சொல்லே கல்வெட்டுச் சொல்லாகும்.

பிற்படுத்தப்பட்ட மக்களுக்கான சமூக நீதி இட ஒதுக்கீட்டை நிறைவேற்றுவது முக்கியமா? பிரதமர் பதவி முக்கியமா? என்ற இரண்டில் சமூகநீதியைக் கையில் எடுத்தவர் வி.பி.சிங். அந்த கம்பீரத்துக்கு நன்றி தெரிவிக்கவே இந்த சிலை!

‘என் ஆட்சி கவிழ்க்கப்படும்’ என்று எனக்கு நன்றாகவே தெரியும் என்றாலும், சமூகநீதியில் யார் எந்தப் பக்கம் இருக்கிறார்கள் என்பதை நாடு தெரிந்து கொள்ளவே இதனைச் செய்கிறேன்’ என்றவருக்குச் சிலை அமைக்கப்பட்டுள்ளது!

மதவாதமா? மத நல்லிணக்கமா? எது முக்கியம் என்ற போது மத நல்லிணக்கத்தின் பக்கம் நின்ற பன்முகத் தன்மைக்கு நன்றி தெரிவிக்கவே இந்தச் சிலை!

“பரியாசர் இந்தப் பிறகு வாய்ப்பு கொள்வாருக்கிறார் என்று சொன்னால், அவருக்குப் பின்னாலே இருக்கின்ற மக்களின், வருகின்ற சந்ததியினரின் உள்ளங்க்ளிலே, அவரது கருத்துகள் நிறைந்திருக்கின்றன என்றால், அவர் எகவிலை என்பதைக் காட்டுகிறது” என்று சொன்னாரே வி.பி.சிங். அதற்கு நன்றி காட்டவே இந்த சிலை!

“ஒரு மனிதனுக்குச் சாவைவிட மிகக் கொடுமையானது, ‘அவமானம்’ என்றே நான் சொல்லுவேன். இந்த நாட்டிலே கோடிக்கணக்கான மக்கள் சமூக அநீதியால், அவமானத்தால் பாதிக்கப் பட்டார்கள். மனத்தில் அவமானம் என்ற நெருப்புப் பற்றி எரிந்தால், இந்த நாட்டில் புரட்சிதான் வடிபெற்றுக் கிளம்பும் என்பதைச் சொல்லிக் கொள்ள விரும்புகிறேன். அதை உணர்ந்ததால்தான், பெரியார், சுயமரியாதை என்ற முடிக்கத்தைத் தந்தார்கள்” என்று சொன்னாரே வி.பி.சிங். அதற்கு நன்றி காட்டவே இந்த சிலை!

“இன்றைக்கு இருக்கக் கூடிய சிக்கல்களுக்கு அடித்தளம் என்ன? சமுதாயத்தில் இருக்கக்கூடிய தாழ்த்தப்பட்ட, பிற்படுத்தப்பட்ட மக்களை உயர்த்துவது எப்படி என்பதுதான் அந்தச் சிக்கல். அந்தச் சிக்கலுக்குத் தீர்வு காணப் பாடுபட்டவர்கள் தான் டாக்டர் பாபாசாகேப் அம்பேத்கர் அவர்களும், பெரியார் அவர்களும்” என்று சொன்ன மனிதர்க்கு நன்றி காட்டவே இந்தச் சிலை!

“நாம் 400 ஆண்டுகளுக்கு முன்பு உள்ள வரலாற்றுக்குச் செல்வதைவிட 4000 ஆண்டுகளுக்கு முன்னால் உள்ள வரலாற்றுக்குச் செல்வோம்” என்று சிந்திக்கத் தூண்டியவர்க்கே சிலை வைக்கப்பட்டுள்ளது!

“மண்டல் ஆணைய அமலாக்கம் என்பது, அதிகாரப் பங்கீடு” என்ற புதுவிளக்கம் கொடுத்தவர் என்பதால் அவருக்குச் சிலை அமைக்கப்பட்டுள்ளது!

“இந்திய அரசமைப்புச் சட்டத்தை உருவாக்கிய சிறிபி அண்ணல் அம்பேத்கர் பட்டத்தைக்கூட நாடாளுமன்றத்தில் திறக்க முடியவில்லையே!” என்று வேதனைப்பட்டதுடன் அண்ணல் அம்பேத்கர் பட்டத்தைத் திறந்து வைத்தவர் வி.பி.சிங். “பாரத ரத்னா” பட்டத்தையும் அண்ணல் அம்பேத்கருக்கு வழங்கி, பட்டத்திற்குப் பெருமைச் சேர்த்த பெருமகனார் வி.பி. சிங்!

“வகுப்புவாதத்துக்கு எதிராக நாம் மதச்சார்பின்மை வேண்டும் என்கிறோம். ஆனால் மதச்சார்பின்மை மட்டுமே வகுப்புவாதத்தை ஒழித்துவிடாது. அத்துடன் கட்டாயமாக சமூக நீதியும் இணைந்தாக வேண்டும்” என்ற புதிய அரசியல் நெறியை உருவாக்கிக் கொடுத்தவருக்குச் சிலை வைக்கப்பட்டுள்ளது.

“சமூகநீதிக் கரு ஒரு முறையல்ல, ஆயிரம் முறை பிரதமர் பதவியை இழக்கத் தயார். ஒரு நல்ல பொருளை வாங்க வேண்டுமா, அதற்கு நல்ல விலையைத் தந்தாக வேண்டும். நான் நல்ல பொருளை வாங்குவதற்காக நல்ல பொருளைத் தந்திருக்கிறேன்” என்று சொன்னவருக்குச் சிலை அமைக்கப்பட்டுள்ளது.

சென்னை தியாகராயர் நகரில் ஒரு கூட்டம். வி.பி.சிங் பேசிக் கொண்டு இருந்தார். திடீரென கூட்டத்தைப் பார்த்து, “யாராவது உங்கள் முகத்தில் எச்சில் துப்பினால் என்ன செய்வீர்கள்?” என்று கேட்டார். கூட்டம் அமைதியாக இருந்தது. ‘சொல்லுங்கள்’ என்று மறுபடியும் கேட்டார். ஒருவர் எழுந்து, ‘துப்பியவன் முகத்தில் ஒரு அடி கொடுப்பேன்’ என்றார். ‘இதுதான் சுயமரியாதை’ என்று சொன்னார் வி.பி.சிங். அவருக்குத்தான் சிலை வைக்கப்பட்டுள்ளது!

டெல்லியில் பெரியார் மய்யம் இடிக்கப்பட்டது. அப்போது மருத்துவமனையில் இருந்தார் வி.பி.சிங். பின்னர் நடைபெற்ற கண்டனக் கூட்டத்தில் உரையாற்றும் போது, “நான் அப்போது அந்த இடத்தில் இருந்திருந்தால் புல்லோசர் முன்னால் ஏறி நின்று தடுத்திருப்பேன்” என்றவர் வி.பி.சிங். அவருக்குத் தான் சிலை அமைக்கப் பட்டுள்ளது.

“காலம் மாறினாலும் தான் மட்டும் மாறாமல் இருக்கிற ஒரு தலைவர் உன்டென் றால் அது கலைஞர் அவர்கள்தான். பதவியைக் காப்பாற்றிக் கொள்ள என்னுடைய கட்சி முதலமைச்சர்களே என்னை விட்டு ஒடிய நேரத்தில் என்னோடு இருந்தவர் கலைஞர் அவர்கள்” என்று சொல்லி பாராட்டியவர் வி.பி.சிங் அவர்கள்.

“வி.பி.சிங்கை யார் மறந்தாலும் தமிழ்நாடு மறக்காது” என்று சொல்லி நன்றியின் உருவமாகச் சிலை திறந்த மாண்புமிகு முதலமைச்சர்க்கு தமிழ்ப்பெருங் குடி மக்களின் கோடானுகோடி நன்றிகள்.



மணல் குவாரி விவகாரத்தில் போலி ஆதாரங்களை வைத்து அமலாக்கத்துறை வழக்குப் பதிவு!

தி.மு.க. அரசு மீது களங்கம் விளைவிக்கவே - அமலாக்கத்துறையை ஒன்றிய அரசு ஏவுகிறது!

மூத்த வழக்கறிஞர் என்.ஆர்.இளங்கோ எம்.பி. பேட்டி - கடும் கண்டனம்!

புதுடெல்லி, நவ.29- மூத்த வழக்கறிஞரும் - நாடாளுமன்ற மாநிலங்களவை கழக உறுப்பினருமான என்.ஆர்.இளங்கோ, நேற்று அளித்த பேட்டியில், “மணல் குவாரி விவகாரத்தில் போலி ஆதாரங்களை வைத்து அமலாக்கத்துறை வழக்குப் பதிவுகிறது!” என்றும், “தி.மு.க. அரசு மீது களங்கம் விளைவிக்கவே - அமலாக்கத் துறையை ஒன்றிய பா.ஜ.க. அரசு ஏவுகிறது” என்றும் கடும் கண்டனம் தெரிவித்துள்ளார்.

மூத்த வழக்கறிஞர் என்.ஆர்.இளங்கோ எம்.பி. அளித்த பேட்டி வருமாறு:

அமலாக்கத் துறை சட்டவிரோத பண பரிமாற்றச் சட்டத்தின் அடிப்படையில் விசாரிக்க வேண்டும் என்றால், அதற்கு அடிப்படையான ஒரு வழக்கு உரிய காவல்துறையால் பதிப்பட்டு விசாரிக்கப்பட வேண்டும். அமலாக்கத்துறை 4 முதல் தகவல் அறிக்கையை வைத்துக்கொண்டு இந்த வழக்கை விசாரிக்கப் போவதாக சொல்லியுள்ளார்கள். அந்த 4 வழக்குகளும் அரசால் அங்கீகரிக்கப்பட்ட மணல் குவாரிகளுக்குச் சம்பந்தம் இல்லாதவை. தனியார் மணல் கொள்ளைக்காரர்களால் நடத்தப்பட்ட குவாரிகளில் போலியாக ஆதாரங்களை வைத்துக்கொண்டு அமலாக்கத் துறை இந்த வழக்கைப் பதிவுசெய்து தமிழ்நாடு அரசுக்கு அபயபயரை ஏற்படுத்த வேண்டும் என்ற அடிப்படையில் விசாரித்து வருகின்றனர்.

அமலாக்கத்துறை தன்னுடைய பதிலை, நாங்கள் எவ்வளவு மணல் கொள்ளை நடந்துள்ளது என்பதைச் சேகரித்துள்ளோம் என பொய்யான தகவல்களை உயர்நீதிமன்றத்தில் கொள்ளை அடிக்கப்பட்டுள்ளது இல்லையா என்பதை விசாரிக்க அமலாக்கத்துறைக்கு அதிகாரம் இல்லை என்பதை உயர்நீதிமன்றம் சொல்லி யுள்ளது.

மணல் விவகாரத்தில் கொள்ளை போயிருப்பதாக அமலாக்கத்துறைக்குத் தகவல் கிடைத்தாலும், சட்டவிரோத பணப்பரிமாற்றச் சட்டம் 66இன் கீழ் அரசிற்கும், அரசின் புலன் விசாரணை அமைப்புகளுக்கும் தகவல் தந்துதான் விசாரிக்கச் சொல்லியிருக்க வேண்டும். அமலாக்கத் துறை யினரே அந்த விசாரணையை நடத்தக் கூடாது.

அதேபோல் மாநில புலன் விசாரணை அமைப்புகளால் மணல் உட்பட ஏதேனும் விவகாரங்களில் குற்றம்



நடந்திருப்பதாக முதல் தகவல் அறிக்கை கொடுக்கப்பட்டால் மட்டும் தான், அந்த விவகாரத்தில் சட்டவிரோதமாகப் பணம் கைமாறப்பட்டுள்ளதா என்ற வகையில் அமலாக்கத் துறை விசாரணை நடத்த முடியும். தங்களுக்கு அதிகாரம் இல்லாத, மணல் கொள்ளை நடந்ததா இல்லையா என்ற விசாரணையை அமலாக்கத் துறைச் சட்டத்திற்குப் புறம்பாக நடத்தக் கூடாது என்றுதான் வாதம் செய் தோம். அதற்குத் தடை விதிக்கப்பட்டுள்ளது.

சட்டப்படி அமலாக்கத்துறை இந்த விசாரணையைச் செய்ய முடியாது. ஒருவேளை மணல் விவகாரத்தில் முறைகேடு நடைபெற்றதாக அமலாக்கத் துறைக்குத் தெரிய வந்திருந்தால், அந்த தகவலைத் தமிழ்நாடு அரசின் புலன் விசாரணை அமைப்புகளுக்குத் தெரியப்படுத்தினால், அந்தப் புலன் விசாரணை அமைப்புகள் மட்டுமே விசாரிக்க முடியும். அப்படி புலன் விசாரணை அமைப்புகள் விசாரணை மேற்கொண்டு தவறு நடந்திருப்பதாக முதல் தகவல் அறிக்கை கொடுத்தால், அதனை அடிப்படையில் சட்டவிரோதமாகப் பணப்பரிமாற்றம் நடந்துள்ளதா என்ற விசாரணையை மட்டும் தான் அமலாக்கத் துறை செய்ய முடியும்.

பா.ஜ.க.வின் கையாளான அமலாக்கத்துறை!

அரசு அதிகாரிகளை அழைக்கும் போது பிரிவு 50 (2)இன் கீழ் சம்மன் கொடுக்க அதிகாரம் கிடைப்பாது. அது முறையற்ற புலன் விசாரணை. சட்டவிரோத பணப்பரிமாற்றச் சட்ட அடிப்படையில் அமலாக்கத் துறையினர் மாநில அரசின் அதிகாரிகளை விசாரிக்க வேண்டும் என்றால் பிரிவு 54இன் கீழ் மட்டும் தான் சம்மன் கொடுத்து விசாரிக்க வேண்டும். ஒன்றிய அரசு எங்குப் புலன் விசாரணை செய்ய வேண்டுமோ, அங்கு மட்டும் தான் செய்ய வேண்டும். மாநில அரசின் அதிகாரங்களை எக் கையில் எடுப்பது மாநில சுயாட்சிக்கு எதிரானது என்ற வாதத்

தையும் நீதிமன்றம் ஏற்றுக்கொண்டுள்ளது.

இந்த வழக்கை பா.ஜ.க.வின் கையாளாகச் செயல்படும் அமலாக்கத் துறை தமிழ்நாடு அரசின் மீது களங்கம் விளைவிக்க மட்டுமே போட்டுள்ளார்கள் என்பது அவர்கள் தந்துள்ள பதில் மனுவினாலே குறிப்பிடப்பட்டுள்ளது. 2016 தேர்தலில் பா.ஜ.க. தனித்துப் போட்டியிட்டது. அப்போது தேர்தல் பரப்புரையில் அறிவித்தார், அதி.மு.க. ஆட்சியில் ஏறக்குறைய 20 ஆயிரம் கோடி ரூபாய்க்கு மேல் மணல் கொள்ளையில் ஈடுபட்டுள்ளார்கள் என்று குறிப்பிட்டார். ஆனால் பா.ஜ.க.வினர், அதி.மு.க. மீது ஏன் நடவடிக்கை எடுக்கவில்லை என்ற கேள்வியும் எழுக்கிறது. இந்தியாவின் அனைத்து மாநிலங்களிலும் மணல் கொள்ளை குறித்த வழக்குகள் நடைபெற்றுக் கொண்டுள்ளன. பா.ஜ.க. ஆட்சி செய்யும் மாநிலங்களில் எவ்வளவு மணல் கொள்ளை வழக்குகள் உள்ளன என்ற பட்டியலையும் நீதிமன்றத்திலும் சமர்ப்பித்துள்ளோம். அங்கு அமலாக்கத் துறையினர் எந்தப் புலன் விசாரணைகளையும் மேற்கொள்ளவில்லை.

2024 தேர்தலை எதிர்நோக்கி உள்ள நேரத்தில், தி.மு.க. அரசிற்கு அபயபயரை ஏற்படுத்தும் நோக்கத்தில் 4730 கோடி ரூபாய் அரசிற்கு வந்திருக்க வேண்டியது வரவில்லை என பதில் மனுவில் குறிப்பிட்டுள்ளனர். 2011-2ஆம் ஆண்டில் 31 லட்சம் லோடுகள் மணல் விற்பனை அரசால் நடந்துள்ளது. 2020-21இல் 1.5 லட்சம் லோடுகள் மட்டும் தான் விற்பனை செய்ய முடிந்தது. ஆற்று மணலுக்கு பதிலாக இசேண்ட் மணல் விற்பனைக்கு வந்ததால் மக்களிடம் ஆற்று மணல் வாங்கும் ஆர்வம் குறைந்து விட்டது. 2021-22ஆம் ஆண்டில் அது 80 ஆயிரம் லோடுகள் மட்டுமே விற்பனை செய்யப்பட்டுள்ளது. இந்த அடிப்படையில் ஆர்வம் இல்லாமல் 27.75 லட்சம் லோடுகள் விற்கப்பட்டிருக்க வேண்டும் என்ற தவறான கணக்கை பதில் மனுவில் தாக்கல் செய்துள்ளனர். விளக்கம் கேட்ட நோட்டீசில், தமிழ்நாடு அரசு மணல் கொள்ளையைத் தடுக்க சிறப்பான நடவடிக்கையை மேற்கொண்டுள்ளதாகவும் குறிப்பிட்டுள்ளனர். இதற்கு அரசியல் காப்புப்பணர்ச்சி மட்டும் தான் காரணம் என்பதைத் தெளிவாகப் புரிந்துகொள்ள முடிகிறது.

பா.ஜ.க.வின் முகத்திரை கிழிக்கப் பட்டுள்ளதாலும், மக்கள் அவர்கள் மீது கோபமாக இருப்பதாலும் மிகப்பெரிய பின்னடைவு வரக்கூடிய தேர்தலில்

அவர்களுக்கு ஏற்படும். பா.ஜ.க.வினர் பாரையாவது திட்டிகிறார்கள் என்றால், அவர்கள் நல்லவர்கள் என்று மக்கள் புரிந்துகொள்வார்கள். பொய்யர்கள் கூறுவதை மக்கள் ஏற்றுக்கொள்ள மாட்டார்கள். அதி.மு.க. பா.ஜ.க. கூட்டணி விரிசல் என்பதும் போலியான நாடகம் என்பதை பலமுறை தி.மு.க.வின் மூத்த தலைவர்கள் கூறியுள்ளனர்.

துன்புறுத்தல்! எதிர்க்கட்சிகளைச் சேர்ந்த அரசியல்வாதிகள் மீது மட்டும்தான் பா.ஜ.க.வினர் வழக்குப் போட்டுள்ளனர். அரசு அதிகாரிகளை மிரட்ட ஒரு வாக்குமூலம் வாங்கினால் அதை வைத்து வழக்கு போட முடியாதா என்றும் அமலாக்கத்துறையினர் பார்த்துக்கொள்ளுமா என்ற அதிகாரி கூறும் போது கூட, தன்னைத் துன்புறுத்தி அமலாக்கத்துறையினர் வாக்குமூலம் வாங்கியதாக பதில் மனுவில் குறிப்பிட்டுள்ளனாரே காவல்துறையில் புகாரே கொடுத்துள்ளார்.

இந்த வழக்கை முழு விசாரணைக்கு வரும் 21ஆம் தேதி எடுத்துக்கொள்வதாக நீதிமன்றம் கூறியுள்ளது. அப்போது அரசு குவாரிகளில் எந்தவிதமான மணல் கொள்ளையும், முறைகேடுகளும் நடக்கவில்லை என்பதை உரிய ஆதாரங்களுடன் நீதிமன்றத்தில் சமர்ப்பிப்போம்.

சட்டவிரோத பணப்பரிமாற்றச் சட்ட அடிப்படையில் சிறையில் இருக்கும் ஒருவர், ஜாமீன் வேண்டும் என்றால், எந்தக் குற்றத்தையும் செய்யவில்லை என்பதை நீதிமன்றத்திற்கு நிரூபிக்கும் வகையில் அமலாக்கத் துறை வாரியர்கள் சமர்ப்பிக்க வேண்டும். அதே நேரம் அவரின் உடல்நிலை பாதிப்படைந்திருந்தால் இந்த விதி தளர்த்தப்படும். அதனால் தான் மருத்துவக் காரணங்களுக்காக ஜாமீன் கேட்டோம். அது நீதிமன்றத்திற்குத் திருப்பியாக இல்லை என்பதால், கீழ் நீதிமன்றத்திற்குச் சென்று முறையிடச் சொல்லியுள்ளார்கள். ஜாமீன் வழங்குவதற்காக முகாந்திரம் கொடுக்க என நீதிமன்றம் கருதியிருந்தால் ஜாமீன் செய்திருக்கலாம். ஆனால் அப்படிச் செய்யாமல், ஜாமீன் வழங்க முகாந்திரம் இருப்பதால், கீழ் நீதிமன்றம் சென்று வாரியர் படி கேட்க அறிவுறுத்தியுள்ளார்கள்.

செந்தில்பாளையம் தொடர்புடைய வழக்கும் பொய்யான ஆதாரங்களின் அடிப்படையில்தான் பதிவுசெய்யப்பட்டுள்ளது என்பதற்கான ஆதாரங்கள் உள்ளன. அதை மொரிஸ்டு ஜாமீன் கேட்டும் போது தாக்கல் செய்யோம். இவ்வாறு என்.ஆர்.இளங்கோ எம்.பி. தனது பேட்டியில் குறிப்பிட்டார்.

இளைஞர் அணி 2 வது மாநில மாநாடு: 234 தொகுதிகளிலும்

இருசக்கர வாகனப் பிரச்சாரம் முடித்து திரும்பி இருக்கிறீர்கள் - வாழ்த்துகள்!

சேலத்தில் வரவேற்று அமைச்சர் கே.என்.நேரு பாராட்டு!

சேலம், நவ. 29 - சேலம் மாவட்டம் பெத்தநாயக்கன் பாளையத்தில் டிசம்பர் மாதம் 17 ஆம் தேதி கழக இளைஞரணி 2-வது மாநில மாநாடு நடைபெறுவது ஒட்டி கழக இளைஞரணிச் செயலாளரும், இளைஞர் நலன் மற்றும் விளையாட்டு மேம்பாட்டுத் துறை அமைச்சருமான த.மு.க. இளைஞர் என்.ஆர்.இளங்கோவின் தலைமையில் இருசக்கர வாகனப் பேரணி தமிழ்நாடு முழுவதும் சுற்றி பெத்தநாயக்கன் பாளையத்தில் மாநாடு நடைபெறும் தி.மு.க. இளைஞர் கழக முதன்மைச் செயலாளரும், மாநாடு ஒருங்கிணைப்பாளரும், நகராட்சி நிர்வாகத் துறை அமைச்சருமான கே.என்.நேரு இருசக்கர வாகனப் பேரணி பங்கேற்ற இளைஞரணி நிர்வாகிகளுக்கு பொன்னாடை போர்த்தி வரவேற்றார். இதனை தொடர்ந்து, அமைச்சர் கே.என்.நேரு உரையாற்றினார். அப்போது, தமிழக முதல்வர், தளபதி திராவிட மாடல் ஆட்சி நடத்தி வருகிறார். நம் மீது ஆயிரம் குற்றச்சாட்டுகள் சொன்னாலும், அதனை தாக்கி எறிந்து சிறப்பாக ஆட்சி நடத்தி வருகிறார்.

தொடர்ந்து பாராளுமன்றத் தேர்தலிலும் 40 தொகுதிகளிலும் நாம் வெற்றி பெற வேண்டும். அதற்கு தி.மு.க. இளைஞரணி மாநாடு வெற்றி மாநாடாக இருக்க வேண்டும்.

தமிழகம் முழுவதும் 234

தொகுதிகளிலும் இருசக்கர வாகனப் பிரச்சாரம் செய்து முடித்து சேலம் திரும்பி இருக்கிறீர்கள். உங்களுக்கு எனது பாராட்டுக்களை தெரிவித்துக் கொள்கிறேன். இவ்வாறு பேசினார்.



இந்நிகழ்ச்சியில் மாவட்டச் செயலாளர்கள் எஸ்.ஆர்.சிவலிங்கம், ராஜேந்திரன் எம்.எல்.ஏ., டி.எம்.செல்வகணபதி, மாவட்ட துணைச் செயலாளர்கள் சுஜெய் குமார், சின்னதுரை, மாநில உதயநிதி ஸ்டாலின் நற்பணி மற்றும் தலைவர் ராஜா, மு.க.ருணாநிதி, ஏ.ஏ.ஆறுமுகம், முனைவர் சீனிவாசன், பரந்தல் ரமேஷ், கேசர், வத்தராஜசேகர், தனசேகரன், ராஜேந்திரன் எம்.எல்.ஏ., டி.எம்.செல்வகணபதி, புவ்யராஜ், வெண்ணிலா சேகர், மாணிக்கம், உமாசங்கர், விஜயகுமார், ரத்தினவேல், சக்கரவர்த்தி, மாதேஸ்வரன், ராஜேந்திரன், மூர்த்தி, கோபால், சோமசுந்தரம், பேரூராட்சித் தலைவர் அன் பழகன் மற்றும் பலர் திரளாக கலந்து கொண்டனர்.

மாவட்ட துணைச் செயலாளர்கள் சுஜெய் குமார், சின்னதுரை, மாநில உதயநிதி ஸ்டாலின் நற்பணி மற்றும் தலைவர் ராஜா, மாவட்ட அமைச்சர் மு.க.ருணாநிதி, மாவட்ட நெசவா வரன், ராஜேந்திரன், மூர்த்தி, மருதமுத்து, சிவராஜன், டாக்டர் செழியன், மணி, சித்தாந்தன், அழகு வேல், பாலமுருகன், நகரச் செயலாளர்கள் வேல்முருகன், பாலசுப்பிரமணியன், முத்துலிங்கம், வழக்கறிஞர் மனோகரன், சங்கர், கோபால், சோமசுந்தரம், பேரூராட்சித் தலைவர் அன் பழகன் மற்றும் பலர் திரளாக கலந்து கொண்டனர்.

தனசேகரன், மாவட்டத் தொழிலாளர் அணி அமைப்பாளர் ராஜுவேல், மாவட்ட அயலக அணி அமைப்பாளர் திருநாவுக்கரசு, மாவட்ட தகவல் தொழில்நுட்ப அணி அமைப்பாளர் அருண், முன்னர் எம்.எஸ்.ஏ. தமிழ்ச்செல்வன், புவ்யராஜ், ஒன்றியச் செயலாளர்கள் வெண்ணிலா சேகர், மாணிக்கம், உமாசங்கர், விஜயகுமார், ரத்தினவேல், சக்கரவர்த்தி, மாதேஸ்வரன், ராஜேந்திரன், மூர்த்தி, மருதமுத்து, சிவராஜன், டாக்டர் செழியன், மணி, சித்தாந்தன், அழகு வேல், பாலமுருகன், நகரச் செயலாளர்கள் வேல்முருகன், பாலசுப்பிரமணியன், முத்துலிங்கம், வழக்கறிஞர் மனோகரன், சங்கர், கோபால், சோமசுந்தரம், பேரூராட்சித் தலைவர் அன் பழகன் மற்றும் பலர் திரளாக கலந்து கொண்டனர்.